



શ્રી જલારામ મંદિર - શિકાગો દ્વારા પ્રકાશિત

જલારામ દર્પણ

ફોન: ૮૪૭-૪૮૦-૫૨૫૨ / ૮૪૭-૮૦૧-૪૭૫૨

ફેક્સ: ૮૪૭-૪૫૦-૧૭૧૮

<http://www.shreejalarammandir.org>

૪૨૫ ઈલીનોઇસ બુલેવર્ડ, હોક્કમેન એસ્ટેટ્સ, ઈલીનોઇસ - ૬૦૧૬૮

જુલાઈ ૨૦૧૭ વર્ષ - ૮ અંક - ૩૧

આગામી ઉત્સવો

-: મુર્તિ પ્રતિષ્ઠા / પ્રથમ પાટોત્સવ :-

શ્રી રામ યજ્ઞ

રવિવાર, જુલાઈ ૨ - સવારે ૯ થી ૧૨ કલાક સુધી
મહાપૂજા તથા મુર્તિ પ્રતિષ્ઠા / પ્રથમ પાટોત્સવ ઉત્સવ

ગુરુવાર, જુલાઈ ૬ - રવિવાર જુલાઈ ૮

-: શ્રીમદ્ ભાગવદ્ કથા :-

વક્તા - પૂ. આનંદમયી ગુરુમા

બુધવાર, ઓગષ્ટ ૮ - રવિવાર, ઓગષ્ટ ૧૩

-: સ્વતંત્ર દિન :-

ધ્વજ વંદન - મંગળવાર, ઓગષ્ટ ૧૫ - સવારે ૭:૩૦ કલાકે

-: જન્માષ્ટમી :-

મંગળવાર, ઓગષ્ટ ૧૫ - રાત્રે ૧૦ કલાકે

-: ગણેશ ચતુર્થી :-

શનિવાર, સપ્ટેમ્બર ૮ - સાંજે ૬ કલાકે

-: સર્વ પિતૃ તર્પણ પૂજા :-

રવિવાર, સપ્ટેમ્બર ૧૭ - સાંજે ૫ કલાકે

-: નવરાત્રી મહોત્સવ :-

ગુરુવાર, સપ્ટેમ્બર ૨૧ - શુક્રવાર, સપ્ટેમ્બર ૨૮

રવિવાર થી ગુરુવાર - રાત્રે ૮ - ૧૦

શુક્રવાર - શનિવાર - રાત્રે ૮ - ૧૧

માતાજી આઠમ હવન

શુક્રવાર, સપ્ટેમ્બર ૨૮ - સાંજે ૫ કલાકે

દરેક ઉત્સવો બાદ પ્રસાદની વ્યવસ્થા રાખવામાં આવેલ છે

-: Murti Pratishtha/1st Patotsav Celebration :-

Shree Ram Yagna

Sunday, July 2 - 9 AM - 12 PM

Mahapuja and Murti Pratishtha

Thursday, July 6 - Sunday, July 9

-: Shreemad Bhagvad Katha :-

By Pujya Anandmayi Guruma

Wednesday, August 9 - Sunday, August 13

-: Independence Day :-

Flag Ceremony - Tuesday, August 15 - 7:30 AM

-: Janmashtami :-

Tuesday, August 15 - 10 PM

-: Ganesh Chaturthi :-

Saturday, September 9 - 6 PM

-: Sarva Pitru Tarpan Puja :-

Sunday, September 17 - 5 PM

-: Navratri Celebration :-

Thursday, Sep. 21 - Friday, Sep. 29

Sunday - Thursday - 8 - 10 PM

Friday - Saturday - 8 - 11 PM

Mataji Aatham Havan

Friday, September 29 - 5 PM

Prasad will be served after each event

આપ ઉપર જણાવેલ કોઈપણ ઉત્સવોમાં યજમાન તરીકે, આરતી અથવા પ્રસાદની સેવા આપવા ઇચ્છતા હોય તો

આપને દિપકનો ૮૪૭-૩૨૨-૪૬૩૪ અથવા રાજેશનો ૨૨૪-૬૨૨-૮૭૧૭ પર સંપર્ક કરવા વિનંતી છે.

If you would like to sponsor any of the events, please contact

Dipak @ 847-322-4634 or Rajesh @ 224-622-9717

President's Corner

Bakul Thakkar

Respected Shree Jalaram devotees:

By now you must have received an invitation for Murti Pratishtha and First Patotsav for Shree Jalaram Mandir. Number of volunteers and committee members are working hard to make this event memorable for Mandir devotees.

Please make some time from you busy schedule and join others to celebrate Murti Pratishtha for Nav Grah and Shree Suryanarayan Bhagavan. This will be the last opportunity for all of us to see Murti Pratishtha at our Mandir.

Together we have come a long way to build Shree Jalaram Mandir and in little over eight years it has become reality. We all have place to worship Shree Jalabapa and enjoy the bhajans and prasad on every Thursday. Committee members and volunteers bring numbers of religious programs and renowned religious leaders throughout the year. Mandir provides us sense of unity, cooperation and commitment for one another.

Please provide your suggestions on how we can improve operation and bring different community services to our Mandir.

સંસ્થા સમાચાર

સૌ જલારામ ભક્તોને શ્રી જલારામ મંદિર તરફથી જય શ્રી જલારામ.

આપણા શ્રી જલારામ મંદિરમાં છેલ્લા ત્રણ મહિનામાં ઉજવવામાં આવેલ પ્રસંગોની વિગત.

એપ્રિલ ૮મીને શનિવાર સવારે ૧૦ વાગતાં અખંડ રામધૂન રજ કલાક માટે શરૂ કરવામાં આવી. તેમાં ઘણા બધા રામભક્તોએ વિવિધ સમયે જોડાઈ ધન્યતા અનુભવી. ૮મીને રવિવારે સવારે ૧૦ વાગતા અખંડ રામધૂનની પૂર્ણાહૂતિ કરવામાં આવી. ત્યાર પછી મંદિરના પૂજારીશ્રીઓએ રામપૂજા કરાવી અને બરોબર ૧૨ વાગતા રામ જન્મની વધામણી કરતા પ્રાગટ્ય મહોત્સવ ઉજવવામાં આવ્યો. ત્યારબાદ આરતી તથા અન્નકૂટના દર્શનના લાભ લઈ સૌ ભક્તો આનંદવિભોર થયા.

૧૧મી તારીખે હનુમાન જયંતિ પ્રસંગે સાંજના સુંદરકાંડના પાઠનું આયોજન થયું. જેમાં પણ ઘણા હનુભક્તોએ હાજરી આપી પાઠનું પઠન કર્યું. અને છેલ્લે પવનપુત્ર હનુમાનજીની આરતી કરવામાં આવી. ૧૫મી તારીખે ૧૦૦ હનુમાન ચાલીસાના પાઠનું આયોજન થયું જેમાં સૌ ભક્તોએ ભાગ લઈ પાઠનું વાંચન / શ્રવણ કર્યું.

૧૫મી તારીખે વૃંદાવનથી પધારેલા સંતશ્રી અનંતાચાર્યજીએ મંદિરના આમંત્રણથી પધારીને સૌ ભક્તોને લક્ષ્મીજી આવ્યાના આઠ પ્રકાર જયારે જવા માટેના ત્રણ પ્રકાર જેમાં પહેલું દાનથી, બીજું ભોગ વિલાસથી અને ત્રીજું નાશથી લક્ષ્મી જાય છે તેમ સમજાવતા સૌને સારા કાર્યમાં દાન આપવા અનુરોધ કર્યો જે સૌથી પહેલું દાન ઉત્તમ પ્રકારનું છે.

૨૩મી તારીખે વાર્ષિક હેલ્થફેરનું આયોજન થતાં ૨૨૮ પેશન્ટને વિવિધ ડોક્ટરો દ્વારા તપાસવામાં આવ્યા. સાથો સાથ ઘણા ટેકનીશીયનો અને વોલ્યન્ટીયર્સનો સાથ અને સહકાર મળતા હેલ્થફેર સરળ થયો.

મે મહિનામાં ઘણા બધા બાળકો, કે. જી. થી માંડીને યુનીવર્સીટીમાં સફળતા મેળવતા ગ્રેજ્યુએટ થતાં તે નિમિત્તે જલારામ મંદિરના સૌ કાર્યકર્તાઓએ અભિનંદન પાઠવતા, બાપાના ચરણોમાં પ્રાર્થના કરી કે સૌ બાળકા ખૂબ જ પ્રગતિ કરે. સંસ્કૃતમાં એક શ્લોક છે તેનું ભાષાંતર છે - વિદ્યા મનુષ્યકી અનુપમ કીર્તિ છે. ભાગ્ય કા નાશ હોને પર વહ આશ્રય દેતી છે. વિદ્યા કામધેનુ છે, વિરહમેં સતિ સમાન છે, વિદ્યા હી તીસરા નેત્ર છે. સત્કાર કા મંદિર છે. કુલ કી મહિમા છે. બિના રત્ન કા આભૂષણ છે. ફસલિયે અન્ય સબ વિષયો કો છોડકર વિદ્યાવાન બનના ચાહિયે.

૨૬મીને શુક્રવારે “સદ્દાર પટેલ” નાટક આયોજિત કરવામાં આવ્યું જેમાં ૪૦૦ જેટલા નાટકના રસીકોએ આનંદ માંડ્યો. આ નાટક ખરેખર ખૂબ જ સુંદર હતું એવું ઘણા પ્રશ્નો દ્વારા સાંભળવામાં આવ્યું. અવારનવાર વિવિધ ડ્રેસ પરિધાન કરીને વિવિધ પાત્રો સમયસર ભજવાતા હતા. સરદાર પટેલની ભૂમિકા ખરેખર આબેહૂબ હતી. સરદાર પટેલે ભારતના સૌ રજવાડાઓને તેમનું રાજ્ય ભારત સરકારના શરણે ધર્યું તે ઉપર નિર્દેશ કરવામાં આવ્યો હતો.

૧૮મી મેને ગુરુવારે ગુજરાતથી પધારેલા શ્રી સંજયભાઈ રાવલનું પ્રવચન ખૂબ જ મહત્વનું હતું. તેઓશ્રી દરેક સ્થળે જુદા જુદા વિષયો ઉપર હૃદયગમ્ય પ્રવચન કરતા હોય છે. મંદિરમાં તેમણે ‘ભયમુક્ત જીવન’ વિષય ઉપર પ્રવચન કર્યું હતું. સૌ શ્રોતાઓ આ પ્રવચન સાંભળી વિચારવંત થયા હતા.

જુનની ૪થીએ શ્રી અશ્વિનભાઈ પાઠક દ્વારા સુંદરકાંડના પાઠનું આયોજન કરવામાં આવેલ જેમાં ૨૦૦ જેટલા ભક્તોએ સમુદ્ધમાં પાઠ કરી ધન્યતા અનુભવી. જુન માસની ૮મી તારીખે સાંજના ચાલુ દિવસ હોવા છતાં પણ વટ સાવિત્રી વ્રતની પૂજામાં ૩૦ જેટલી બહેનોએ ભાવપૂર્વક લાલ લીધો. મંદિરની પાછળના ભાગમાં પીપળાના વૃક્ષ પાસે મંદિરના પૂજારી દ્વારા ખૂબ જ સુંદર રીતે પૂજન થતાં સૌએ મનોકામના પ્રાર્થના કરતા આશીર્વાદ મેળવ્યા. ૧૧મી તારીખે સમુદ્ધ સત્યનારાયણજીની મહાપૂજાનું આયોજન થતા ૨૨ જેટલા યજમાનોએ પૂજાનો લાલ લીધો જ્યારે ૩૦૦ જેટલા શ્રોતાઓએ કથા શ્રવણ કરી. મંદિરના બન્ને પૂજારીઓએ ખૂબ જ સુંદર શૈલીમાં પૂજા કરાવતા સૌએ આનંદ પામી મહાપ્રસાદ લઈને વિખરાયા.

આમ મંદિર તરફથી વિવિધ સામાજિક અને ધાર્મિક સેવાઓ ચાલી રહી છે. પૂ. શ્રી જલારામબાપાના આશીર્વાદથી સૌ ભક્તોના જીવનમાં સુખ શાંતિ રહે અને જીવન આરોગ્યદાયક રહે તેવી શુભેચ્છા સાથે સૌને જય જલારામ. સૌ ભક્તોને નમ્ર વિનંતિ કે આ પ્રવૃત્તિઓની જાણ બીજા ભક્તોને પણ આપતા રહેશે જેથી તેઓ પણ તેનો લાભ લઈ શકે.

આપ સૌ ભક્તોએ આ બધા પ્રસંગોમાં જોડાઈને અનેરો લાભ લીધો એવી જ રીતે આગામી પ્રસંગોમાં જોડાવવા સૌને મંદિર તરફથી નમ્ર વિનંતી.

સુવિચાર / અક્ષય તૃતિયા

એક મંદિરની દિવાલ પે બહોત સુંદર શબ્દ પઢને કો મિલે. “સેવા કરની હો તો ઘડી મત દેખો. પ્રસાદ લેના હો તો સ્વાદ મત દેખો. સત્સંગ સુનના હો તો જગહ મત દેખો. વિનંતી કરની હો તો સ્વાર્થ મત દેખો. સમર્પણ કરના હો તો ખર્ચા મત દેખો. રહમત દેખની હો તો જરૂરત મત દેખો.”

હાલમાં વૈશાખ માસમાં અક્ષય તૃતિયા ગઈ જેનું મહત્વ ખૂબ જ છે તે પણ આપણે વિગતવાર જાણીએ.

અક્ષય તૃતિયા વૈશાખ સુદ ૩ના દિવસે આવે છે તેને આપણે અક્ષય તૃતિયા તરીકે કેમ ઓળખીએ છીએ? આ જ દિવસે ગંગાજીનું અવતરણ ધરી ઉપર થયું હતું. મહર્ષી પરશુરામનો જન્મ થયો હતો. માં અન્નપૂર્ણાનો પણ જન્મ થયો હતો. દ્રૌપદીને ચીરહરણથી શ્રી કૃષ્ણજીએ પણ આવીને બચાવ્યા હતા. સુદામા અને શ્રી કૃષ્ણજીનું મિલન ઘણા વર્ષો પછી આજે થયું હતું. કુબેરને આજે ખજાનો મળ્યો હતો તેથી તેઓ કુબેર ભંડારી તરીકે ઓળખાયા. સતયુગ અને ત્રેતાયુગનો પ્રારંભ થયો. બ્રહ્માજીના પુત્ર અક્ષયકુમારનું અવતરણ થયું. પ્રસિધ્ધ તીર્થસ્થળ શ્રી બદ્રીનારાયણના મંદિરના દરવાજા આજથી ખૂલે છે. વૃંદાવનના બાંકે બિહારી મંદિરમાં આજે જ વિગ્રહ ચરણના દર્શન થાય છે. આ સિવાયના દિવસોમાં વસ્ત્ર ઢાંકેલા હોય છે. અને છેલ્લે આજે જ મહાભારતનું યુધ્ધ સમાપ્ત થયું હતું.

મગન સતિયો

સંકલન: રજનીકાંત મોદી

ગીતાજીમાં વાંચવામાં આવ્યું કે “નિષ્કામ કર્મનો નાનામાં નાનો પ્રયત્ન પણ ક્યારેય નિષ્ફળ જતો નથી.” આ કથનને ચરિતાર્થ કરતું બોધવકથાનક.

વતનના ગામમાં એક મિત્રને મળવા ઘણે વખતે આવ્યો હતો. સવારના વહેલો જાગી ગયો હોવાથી લટાર મારવા નીકળ્યો હતો. પડોશી ભગતબાપા તો વહેલા ઉઠતા હોવાથી મને કંપની આપી. “જોયો, આ કૂવો. ગામની અડધી તરસને છિપાવે છે. એકવાર તેનું પાણી ચાખો તો કાયમ માટે યાદ રહી જાય તેવું છે.”

ભગતે શ્રદ્ધાપૂર્વક પાણીને આંખે લગાડી માથા પર અભિષેક કર્યો ને મેં તો સીધું જ લોટા દ્વારા પીવા માંડ્યું. પાણીમાં ખરેખર કંઈક અનોખી મીઠાશ હતી. તમારી વાત સાચી છે. સાચે જ પાણી ઘણું જ મીઠું છે. “એ બધો પ્રતાપ મગન સતિયાનો જ છે.” કોણ મગન સતિયો? એનો પરિચય આપશો? સતિયો ઉપનામ છે. તેનું મૂળ નામ મગન ખાયર. બાપ વગરનો મગન ખાયર વીસેક વર્ષનો હશે. તેની માને ટી. બી. થયેલો.

મગન એક શેઠને ત્યાં નોકરી કરતો. તે જમાનામાં ત્રણ રૂપીયા પગાર હતો. જમવાની સગવડ શેઠને ત્યાં હતી. ડોશીમાંની ઈચ્છા ખરી કે મગન કંઈક બે પાંદડે થાય. પણ મગન ઘરની સ્થિતિ જાણે એટલે માને તુરત જ કહે કે ‘હમણાં સમય જ ક્યાં છે?’ બે ચાર દિવસમાં પાક લાગાઈ જશે ને મારા શેઠને ત્યાં અનાજ વેચનાર ખેડૂતોની લાઈનું લાગી જશે. પછી તો આ રાતે દસ વાગે અવાય ને બાર પણ થાય. મગન માને હસીને કહેતો “જોયુ! રાતના અગિયાર થયા છે. હવે તું જ કહે કે આ સમયે કઈ દીકરીનો બાપ નવરો બેઠો હોય કે મને કન્યા આપે? અત્યારે તું સૂઈ જા. હું પણ થાકી ગયો છું.” કહી આંખ મીચી જતો. માના નિસાસા મોડી રાત સુધી સાંભળતો. અસહ્ય લાચાર સ્થિતિ, શેઠની વેઠ જેવી નોકરી. ઘરે આવવાની અનિયમિતતા. આવા સંજોગોમાં અરમાનવાળી કોઈ કન્યાને લાવી તેની આશા પર કુઠારાઘાત કરવાનું આ ઉદાત્ત જીવ કેમ કરે? છ માસ પસાર થતા માડી પથારીવશ બન્યા.

માડીને લાગ્યું કે હવે તે વધુ દિવસો કાઢી શકે તેમ નથી. તેથી મગનને બોલાવી “મારી બે વાત માની જા બેટા.” એમ કહ્યું. મગને નીરાશાથી જવાબ આપતા કહ્યું “ભવિષ્યમાં કંઈક જોગ થશે ત્યારે જોઈશું. એ માટે તું વધુ જીવે એમ ઈચ્છુ છું.” કાળના નોતરાંને પાછા વાળવાથી વળતા નથી.

મા તારા મનની ઈચ્છા જે હોય તે નિઃસંકોચે જણાવી દે. માડીએ મનની ઈચ્છા દર્શાવી. “ગામને પાણીનું બહુ દુઃખ છે. જો તું બે પાંદડે કંઈક થાય તો એક સાર્વજનિક કૂવો ખોદાવજે. માડી આખા ગામ જોડે આત્મીયતાના નાતે બંધાઈ હતી. તેથી બધાનું પાણીનું દુઃખ દૂર થાય એમ ઈચ્છતી હતી. એક જ દીકરો હતો એ પણ વેઠ કરી જાણે એવો મજૂર હતો. જીવનમાં ક્યારેય સુખ ભાળ્યું ન હતું.

મગને માને વચન આપ્યું. જ્યાં સૂધી કૂવો ખોદાવીને ગામનું પાણીનું દુઃખ દૂર નહીં કરે ત્યાં સુધી લગન કરીશ નહીં. માડી સંતોષનો શ્વાસ લઈ પ્રયાણને પંથે ગયા.

ભગત એકાદ બે ઘૂંટ પાણી પીને આગળ બોલ્યા. મને એમ થાય કે મરતી વખતે આત્મસંતોષ કોને મળતો હશે. લાખોની દોલત છોડનારને રિબાઈને પિડાતા, પરાણે દેહ છોડતા જોયા છે. ત્યારે આ ડોશી પાસે કાંઈજ મિલકત હતી જ નહીં. મૃત્યુના આગમનની અંધાણી મળી ચૂકી હતી. તેથી સહજભાવે તેને પોતાના પુત્રની ભાગ્યની ચિંતા કરતાં વધારે ચિંતા ગામના ભાગ્યની હતી.

ગામના લોકોએ મગનને ચેતવ્યો. ડોશીની વાત રખે માની લેતો. આગળ ઉપર ઘણા બધા પ્રયત્નો થયાં છતાં ક્યારેય પાણી નીકળ્યું નથી. મગન કાચા કાનનો ન હતો. માની છેલ્લી ઈચ્છા વધુ મહત્વની હતી તેથી ગામના મહાજનની રજાથી એકલાએ જ કૂવો ખોદવાની શરૂઆત કરી. સમય

જતાં ગામમાં દૂકાણ પડયો. શેઠ મોં માંગ્યા પૈસા લઈ અનાજ વેચતા. મગનને પણ મોડી રાત સુધી દુકાને રહેવું પડતુ. પરિણામે કૂવો ખોદવાનું કામ ઘણા દિવસો સુધી ખોરંભે પડતુ. માનું તર્પણ કરવા આવતો હોય તેમ દિવસમાં એકાદવાર અચૂક કૂવા આગળ આવી જતો. આમ સાતેક વર્ષના વા'ણા વઘ્યા. મગનની કાયા ઉપર પણ કામની અસર જણાવવા લાગી. કોઈકે લાગણીશીલ ભાવે શહેરમાં જઈ ઉપચાર કરાવવાનું જણાવ્યું, પણ તેને તો એક જ રઢ હતી. જ્યાં સુધી કૂવો થશે નહીં ત્યાં સુધી આ ગામ છોડુ નહીં.

એકાદ વર્ષ આમ વીત્યું. ત્યાં મગનના શેઠે કહ્યું કે તુ તારે નિરાંતે કૂવો ખોદજે. તારો પગાર ચાલુ રાખીશું. મગન આ મુક્તિથી રાજી થયો. અને કૂવાનું કામ ચાલુ કર્યું. એક દિવસ થાકીને શરીરથી કંટાળીને ત્યાં બેસી ગયો. ગામના લોકોએ તેને સમજાવ્યો કે હવે બહુ ખોદવાનું રહ્યું નથી. તેથી અમને કામ કરવાની રજા આપ. મગને એક દિવસ છેલ્લે છેલ્લું ખોદી લેવા દો પછી તમારે નિરાંતે કામ કરજો તેમ કહ્યું. બીજે દિવસે વહેલી સવારે આવી પાવડો હાથમાં લઈ થોડું જ ખોદ્યું ને પાણીની સરવાણીઓ ફૂટી નીકળી.

બધા આનંદમાં નાચી ઊઠ્યા. સાંજ સુધીમાં તો અનેક સરવાણીઓ વહેવા લાગી. અને તે પાણીની મીઠાશ મગનના સાફ હૃદયનું પ્રતિબિંબ પાળતી હોય તેમ લાગ્યું. ‘કલ્યાણ કરનારની કદી દુર્ગતિ થતી નથી.’ એ ગીતાજીનું વચન મગન માટે યથાર્થ ઠર્યું.

લોકોએ ચમત્કાર માની મગનના જયકારથી વાતાવરણને ભરી દીધું. પણ મગન તો એકબાજુ લાંબો થઈ સૂતો હતો. એનામાં ઉઠવાની શક્તિ જ ક્યાં હતી? લોકો એને ઉચકીને મહાજનને ત્યાં લઈ ગયા. રાતના મગનનો દમ તુટવા લાગ્યો. થોડા સમય પહેલાનો આનંદ અવસાદમાં ફેરવાયો. તેને આંચકી આવવા લાગી. મહા મહેનતે તેણે આંખ ઉઘાડીને પાણી માંગ્યું. લોકોએ કૂવાનું પાણી તેના મોંમાં રેડ્યું ને જાણે ગંગાજળ પીતો હોય તેમ એકાદ બે ઘૂંટ પીધું અને સતિયો તેની માને સમાચાર આપવા દોડી ગયો.

જેઠા ભગતે પછેડીથી આંખ લૂછી. ત્યારથી લોકો આ કૂવાને ‘મગન સતિયાના કૂવા’ તરીકે ઓળખે છે. અને ભગતે ભાવ સમાધિમાંથી જાગ્યા હોય તેમ આ કૂવાને હાર્દિક પ્રણામ કર્યા.

મંદિરની આવશ્યકતા શા માટે છે?

સંકલન: ડૉ. મગનભાઈ પટેલ

મંદિર એક પવિત્ર સ્થળ છે. પ્રત્યેક સંપ્રદાયને તે જ આવશ્યકતા રહેલી છે. ભગવાનની ઉપાસના, ભજન-કીર્તન, ભક્તિ, કથા-વાર્તા વગેરે કરવાના શુભ આશયથી તેની જરૂરીયાત પડતી હોય છે. મંદિર હોય, મસ્જિદ હોય, ગુરુદ્વાર હોય, દેરાસર હોય કે પછી ગીરજાધર હોય, આ તમામ સ્થાનકો પવિત્ર અને કલ્યાણકારી ગણાય છે.

આ ઇમારતો પથ્થર, ધાતુ કે સીમેન્ટ-રેતી કે કોન્ક્રીટના જ ન ગણાય. ભક્તિ કરવાના તથા સંતોના પ્રવચનો કે કથા-વાર્તા સાંભળવાના અતિ પવિત્ર સ્થાનકો ગણાય છે. સાંપ્રત સમયમાં આવા સ્થાનકોની વિશેષ પ્રમાણમાં જરૂર પડતી સ્પષ્ટ દેખાય છે. વસ્તીનો વધારો સતત થતો હોવાથી આવા સ્થાનકો આશીર્વાદરૂપ ગણાય છે. આધુનિક યુગમાં આર્થિક જરૂરિયાત પ્રમાણે આ પવિત્ર સ્થાનકો શિલ્પ-કલા-કારીગરીની દૃષ્ટિએ પણ તૈયાર કરવામાં આવે છે. તેથી અજંતા-ઇલોરામાં જૈન દેરાસરોની જેમ તેનું માહાત્મ્ય આધ્યાત્મિક દૃષ્ટિએ પણ વિશેષ પ્રમાણમાં ગણાવવું જોઈએ.

આ વિવિધ વિસ્તારોમાં તૈયાર થયેલા સ્થાનકોનો મહિમા જેમ જેમ વધતો જાય તેમ તેમ અનેક હરિભક્તો તથા પ્રવાસીઓની અવર જવરને લઈને વેપાર-રોજગાર વગેરેમાં પણ વધારો થતો જાય છે. આવા વિશાળ યાત્રાધામોને લઈને રેલ્વે, માર્ગો તથા વાહનવ્યવહાર વગેરેનો વિકાસ પણ વણથંભ્યો થયા કરે છે. શ્રીમંતો તથા શ્રદ્ધાળુઓ પણ લાખો અને કરોડો રૂપિયા / ડૉલર પોતાની નામના કમાવવા માટે પણ દાનરૂપે આપતા હોય છે. તેમજ કેટલાક સારું કમાતા ધર્મપ્રિય મહાનુભાવો પણ તેથી આકર્ષાય છે.

સમાજમાં કેટલાક વિઘ્ન સંતોષીઓ ટીકા પણ કરતા હોય છે. તેઓ એમ માને છે કે મંદિરોના નિભાવ તેમજ નિર્માણ કાર્ય પાછળ લાખો-કરોડો રૂપિયા ખર્ચ કરવાને બદલે સદાવ્રતો પાછળ એ રકમ ખર્ચવામાં આવે તો સમાજના ગરીબ વર્ગને પણ પુષ્કળ લાભ થાય. આજે કેટલાક ગરીબોને અનાજ પેટ પૂરતું ખાવાને પણ મળતું નથી. તો તેવા વર્ગને સહાય કરવામાં આવે તો સમાજની રોનક બદલાય. એક દ્રષ્ટિએ આ બાબત પણ ચિંતનશીલ ગણી શકાય. આ કાર્યમાં સરકાર પણ સ્કૂલો, કોલજો જેવા અભ્યાસના કેન્દ્રોમાં રાજ્યની અમુક આવક એમાં વાપરે છે. તે હકીકત પણ નોંધપાત્ર છે. શિક્ષણ કાર્ય માટે ગરીબ વર્ગના વિદ્યાર્થીઓને નોટબુકો, ચોપડા, પેન, કંપાસ જેવી અતિ આવશ્યક ચીજ-વસ્તુઓ પાછળ વાપરવામાં આવે છે તે સારી બાબત ગણી શકાય.

આજે વધારે પ્રમાણમાં ફ્રી ભરીને ઓછી આવકવાળા મા-બાપ, સ્કૂલો તેમજ અંગ્રેજી માધ્યમવાળી સ્કૂલોમાં પોતાના સંતાનોને દાખલ કરતા હોય છે. ઓળખાણ કે લાગવગ વાપરીને પણ આવી સ્કૂલોમાં દાખલ કરે છે. આજે ખરેખર જ્ઞાન સંપાદન કરવા માટે વિવિધ પ્રકારનાં સાધનોની આવશ્યકતા રહેતી હોય છે. જીવનનું અંતિમ લક્ષ્ય મોક્ષપ્રાપ્તિનું હોવાથી મંદિરો જેવાં શુભ સ્થાનકોથી પણ જરૂર લાભ થઈ શકે છે. જેવી રીતે પ્રામાણિક શિક્ષકો સ્કૂલોમાં વિદ્યાર્થીઓને શિક્ષિત બનાવે છે, તેવી જ રીતે મંદિરોમાં સંતો હરિભક્તોને સંસ્કારનું ચિંતન ઇશ્વરાભિમુખ બનાવે છે. સંતોનું આ કાર્ય ખરેખર ઉત્તમ પ્રકારનું ગણી શકાય કારણકે સત્સંગની, ઇશ્વરની કે ધર્મની કથા-વાર્તા દ્વારા સંતો હરિભક્તોને ખૂબ પ્રેરણા પ્રદાન કરે છે.

કેટલાક વ્યક્તિઓનું સૂચન હોય છે કે ‘એક સરખા લાલ રંગનું પથ્થરનું બેનમૂન મંદિર બાંધવું. જ્યારે કેટલાકે કહ્યું કે જયપુરની ખાણોના પથ્થરો મંગાવવા.’ આ રીતે વિવિધ પ્રકારના સૂચનો થયા. અંતે તમામે નક્કી કર્યું કે ઉંચી જાતનો આરસપહાણ મંગાવવો, દેશ વિદેશથી કુશળ અનુભવી શિલ્પીઓને બોલાવીને મંદિર નિર્માણનું કાર્ય ઝડપથી આરંભી દેવાયું. ઘણા લોકો આ કાર્ય જોવા માટે આવવા લાગ્યા. સલાટો રાત-દિવસ પથ્થર ઘડવાનું કામ કરી રહ્યા હતા. તેવામાં એક સ્થળેથી બીજા સ્થળે ફરતા ફરતા એક સંત આ નગરમાં આવી પહોંચ્યા. તેમનું સ્વાગત કરવામાં આવ્યું. એક દિવસ સંતને રોકાઈ જવાની વિનંતી પણ કરવામાં આવી. એ સંતનું વ્યાખ્યાન પણ રાત્રે ગોઠવવાનું નક્કી કરવામાં આવ્યું. સંતે પ્રવચનમાં કહ્યું કે ‘આ જગતમાં ચારે કોર સુખ વેરાયેલું છે છતાં લોકો પોતાની જાતને દુઃખી સમજે છે.’ તમામને પોતાની દ્રષ્ટિનો ભ્રમ છે. પરમકૃપાળુ પરમાત્માએ તમામ પ્રાણીઓને પોતાના સંતાન માનીને સૌને એક સરખા બનાવ્યા છે. કોઈની સાથે વેરો આંતરો રાખ્યો નથી પરંતુ દ્રષ્ટિ એવી સૃષ્ટિ દેખાય છે. આ વાત લોકોને મનમાં ઉતરતી નથી. અંતે સંતે કહ્યું, ‘કેટલીક વાતો દ્રષ્ટાંતથી સમજાવી શકાય છે પરંતુ આપ લોકોને દ્રષ્ટાંતથી કરેલી વાતો ગળે ઉતરતી નથી તેથી આપ સર્વે જ્યાં મંદિરનું નિર્માણ કાર્ય થઈ રહ્યું છે ત્યાં બધા આવો. હું ત્યાં આવીશ અને એ અંગે વાતચીત કરીશ’. બધાએ સંતની વાતને પ્રેમપૂર્વક સ્વીકારી લીધી.

બીજા દિવસે મંદિર નિર્માણના સ્થળે તમામ ગામજનો ઉમટી પડ્યા. થોડા સમયમાં સંત પણ ત્યાં આવી પહોંચ્યા. સલાટોએ પથ્થર ઘડવાનું ચાલી કરી દીધું હતું. સંતે કહ્યું ‘ભાઈઓ, મારી સાથે ચાલો. હું તમને દ્રષ્ટિ એવી સૃષ્ટિ કોને કહેવાય એ વાત નજરો નજર દેખાડું.’ આ રીતે સંત આગળ ચાલ્યા અને લોકો તેમની પાછળ પાછળ ચાલવા લાગ્યા. ચાલતા ચાલતા સંત એકાએક ઉભા રહી ગયા. સલાટ નજીક અટકીને એમણે એક પ્રશ્ન પૂછ્યો. ‘ભાઈ, તમે આ શું કરો છો?’ સલાટે કહ્યું, ‘મહારાજ, પથ્થર ઘડુ છું.’ એ સલાટે ફરીથી પથ્થર ઘડવાનું ચાલુ રાખી અને જવાબ આપ્યો. પુનઃ તે પથ્થર ઘડવામાં તલ્લીન થઈ ગયો. સંતે બીજા સલાટ પાસે જઈને પૂછ્યું, ‘ભાઈ કારીગર, તમે શું કરો છો?’ મહારાજ, પથ્થર ઘડુ છું. એ સલાટે પથ્થર ઘડવાનું ચાલુ રાખી જવાબ આપ્યો. કે ગમે તે કામ કરવાનું હોય, બસ રોજી રોટી માટે કામ કરવું પડે છે. પછીથી સંત આગળ ચાલ્યા. ત્રીજા સલાટને પૂછ્યું. આ સલાટ સાવ સાધારણ મજૂર જેવો દેખાતો પરંતુ એની દ્રષ્ટિમાં મંદિરનો સંપૂર્ણ નકશો તૈયાર હતો. પથ્થર ઘડે છે પરંતુ એની નજર સામે મંદિર તૈયાર જ ઉભું છે. એટલે પહેલાને પેટ ભરવામાં રસ છે. બીજાને માત્ર આંધળી મજૂરી કરવામાં રસ છે, જ્યારે ત્રીજો હૃદયપૂર્વક નિર્માણ કાર્ય કરી રહ્યો છે તેમાં રસ છે.

આપણે હંમેશા યાદ રાખવું કે કામ નાનું કે મોટું હોઈ શકે પરંતુ આપણી દ્રષ્ટિ જ અગત્યની છે. કર્મની કેડી ભૂતકાળ તરફ દ્રષ્ટિ કરીએ તો ખ્યાલ આવશે કે આવી રીતે વપરાતો પૈસો પ્રત્યેક સમયે ઉપકારક બની રહે છે.

સાંપ્રત સમાજમાં અવારનવાર અનિષ્ટો બન્યા જ કરે છે. માનવને પણ સદ્માર્ગે વાળીને સંસ્કારી બનાવવો જ પડશે. દયા, દાન, પરોપકાર, સંપ, સહકાર, સહિષ્ણુતા જેવા દિવ્ય ગુણોની વૃદ્ધિ જરૂર કરશે જ. તમામનું જીવન સુખી, સમૃદ્ધ થાય તે માટે ધર્મમય જીવન જ જીવવું પડશે. આવી સંસ્કાર વર્ધક પ્રવૃત્તિઓથી પ્રભાવિત થયેલા શ્રી ગાયકવાડ સરકારે રાજ્યના વિવિધ સ્થળોએ સ્કૂલો ઉપરાંત મંદિરો બાંધવા માટે જમીન તેમજ ઉદાર હાથે પૈસાની પણ સહાય કરી હતી.

અમદાવાદનો ઇતિહાસ તપાસીએ તો ખ્યાલ આવશે કે બ્રિટીશ કલેક્ટર શ્રી એ. કે. હેરને સ્વામિનારાયણ ભગવાનને અમદાવાદમાં સંસ્કાર કેન્દ્ર સ્થાપવા માટે આમંત્રણ આપીને જમીન આપી હતી કારણ કે એમને ખ્યાલ હતો કે જે સ્વામિનારાયણનાં મંદિરો સંસ્કાર કેન્દ્રો છે. તીર્થ સ્થાનોનો આર્વિભાવ થવાથી પ્રજાજનો સદાચારી બનશે અને તેથી રાજ્યોમાં કાયદો અને વ્યવસ્થા પણ સારી રીતે જળવાશે.

મંદિરોનો મહિમા અનેક ઘણો છે. વ્યક્તિમાં રહેલી અધાર્મિક વૃત્તિઓ તથા પ્રવૃત્તિઓને દૂર કરીને વ્યક્તિને સુસંસ્કૃત બનાવવામાં અનેરો સાથ-સહકાર આપે છે. સંતોના સમાગમથી વ્યક્તિના માનસમાં પરિવર્તન આવે છે. મંદિરમાં નિવાસ કરતા સંતો, મહંતો તથા આચાર્ય મહારાજશ્રીના દર્શન, સેવા તથા તમામની અમૃતમય વાણીનો લાભ મળતા વૃત્તિઓમાં પરિવર્તન અવશ્ય આવે છે.

આપણા ધર્મગ્રંથોમાં પણ મંદિરોની આવશ્યકતા પર સવિશેષ ભાર મૂકવામાં આવેલ છે. મહાભારતમાં વ્યાસમુનિએ વર્ણન કર્યું છે કે ‘મહાપુરુષોએ જે માર્ગ અપનાવ્યો છે તે જ ધર્મ અને ધાર્મિક આચરણ કરવું તે આસ્મિક તેમજ શ્રદ્ધાળુ તમામ હરિભક્તોની ફરજ છે. અને તેથી તો ધર્મ બાબતની વિચારધારાને મંદિરો જ શીખવી શકે છે. પૂર્ણ બનવામાં મનુષ્યને ધર્મ જ સાચો રાહ બતાવે છે. જેમ રત્નો મેળવવા માટે વ્યક્તિને સમુદ્રના તળિયે અવશ્ય પહોંચવું પડે છે તેવી જ રીતે મંદિરમાં અટલ શ્રદ્ધા રાખીને ભગવાનની મૂર્તિમાં એકાગ્રતા કેળવવા મંદિર તથા ભગવાનની મહત્તા સમજે છે તેને ભગવાન ભવસાગર પાર કરાવે છે.

શિકાગો નગરમાં આવેલું આપણું શ્રી જલારામબાપાનું મંદિર જગવિખ્યાત છે. આપણા મંદિરની વિવિધ પ્રકારની સેવાઓ ખૂબ પ્રચલિત છે. પૂ. જલારામબાપાએ વીરપુરમાં અન્નશ્રેત્ર ખોલીને ગરીબો તથા દીન દુઃખીજનોની સુંદર સેવા કરી હતી. જલાબાપાના પરિવારની સેવાઓ આજે પણ પ્રેરણાદાયી છે. વીરપુર ધામની મહત્તા એ ગણી શકાય કે દાન પેટે કે રોકડ રકમ રૂપે પણ કંઈ જ દાન સ્વીકારવામાં આવતું નથી. વિશ્વના ઇતિહાસમાં આ દ્રષ્ટાંત ખરેખર નોંધપાત્ર છે.

અમેરિકામાં શિકાગો મુકામે આવેલા જલારામ મંદિરમાં નવસર્જન તથા તેના નિભાવ માટે ઝાઝી સંપત્તિની આવશ્યકતા રહે તે સ્વાભાવિક છે.

શ્રી જલારામબાપાની કૃપાથી બન્ને પૂજારીઓ સ્નેહભાવથી પૂજાપાઠ તથા અનેકવિધ વિધિઓ દિવ્ય રીતે કરાવે છે.

જલારામ મંદિરમાં સેવાભાવિ વ્યવસ્થાપકોની સૂઝને કારણે સુંદર કાર્યક્રમો અવારનવાર થયા કરે છે. રસોડામાં તથા બહાર પાર્કીંગ લોટમાં વોલ્યન્ટરોની સેવા ખરેખર દાદ માંગી લે તેવી કલ્યાણકારી અને પ્રેરણાદાયી ગણી શકાય.

મંદિરના મૂર્તિ પ્રતિષ્ઠાના શુભ પ્રસંગે જાણીતા ભાગવત કથાકાર શ્રી રમેશભાઈ ઓઝા જેવા પરમ વંદનીય મહાનુભાવ કથાથી હરિભક્તોને અનેરો આનંદ થયો હતો. ભાવનગરના નિવાસી એવા શાસ્ત્રી શ્રી રાજેન્દ્રપ્રસાદજીની કથા-વાર્તાનો પણ અવારનવાર લાભ મળે છે તેથી હરિભક્તો ખૂબ રાજી થાય છે.

જલારામ મંદિરનો મહિમા સમજ્યા સિવાય પૂ. જલારામબાપા તથા વીરબાઈમા તેમજ આરાધ્ય દેવ-દેવીઓનો પૂજ્યભાવ સરળતાથી સમજી શકાય નહિ. મંદિરનો મહિમા તથા પ્રતાપ સમજવો ખૂબ જરૂરી છે. આ મંદિરની વિશિષ્ટતા એ છે કે નિઃસ્વાર્થ ભાવે સેવા કરનાર અનેક હરિભક્તો છે.

શ્રી જલારામબાપાના સેવાભાવી કાર્યોમાં તથા ઉત્તરોત્તર પ્રગતિ થઈ રહેલા મંદિરના નિર્માણ કાર્યોમાં ઉદાર હાથે ભક્તો આર્થિક સહાય કરતા આવ્યા છે અને અવશ્ય કરશે જ એવી અપેક્ષા રાખવી અસ્થાને નહિ ગણાય. આપ બધા સુજ્ઞ મહાનુભાવો છો તેથી મંદિરના તમામ કાર્યો તથા

નિભાવ માટે ધન-સંપત્તિની આવશ્યક રહેતી હોય છે માટે તમામે તન, મન અને ધનથી સેવાભાવનાં કાર્યો અવશ્ય કરવાં જ જોઈએ. આપણને સહુને ખ્યાલ છે કે પૈસા સિવાય કોઈ કાર્ય થઈ શકતુ નથી તેથી તો કહેવાય છે કે Money makes mare go.

આપ સહુ તો ખૂબ બુદ્ધિશાળી અને સેવાભાવિ છો માટે વિશેષ વિનંતી કરવાની આવશ્યકતા હોઈ શકે નહિ.

રાજ મહેલ અને ઝૂંપડી

સંકલન: ડૉ. મગનભાઈ પટેલ

રાજાની આજ્ઞા હતી. મહેલ બાંધવાનો હતો. મંદિર પણ બનાવવાનું હતું. હરિફ રાજાની સામે વિજય મળ્યો હતો. સોળમી સદીના ભારેમાં ભારે સંગ્રામમાં એ વિજેતા થયો હતો. લાંબા યુદ્ધનો અંત આવ્યો. સ્પેનના રાજા ફિલિપ યુરોપના સૌથી શક્તિમાન રાજા બન્યા હતા. અર્ધી દુનિયા ઉપર એનું શાસન ચાલતુ હતુ. એની ખુશાલીમાં અને મધુરી યાદમાં રાજાએ નવો મહેલ બનાવવાનો નિર્ણય કર્યો હતો.

ભવ્ય મંદિર બાંધવાનો સંકલ્પ કર્યો હતો. દેશ વિદેશના સ્થપતિઓ અને કારીગરો વગેરેને બોલાવ્યા હતા. રાજાની આજ્ઞાનો અમલ કરવાની તૈયારી હતી પરંતુ રાજાની આજ્ઞા વિલક્ષણ હતી, વિચિત્ર હતી. રાજાને મહેલ અને મંદિર બંને જોઈતા હતાં. વિશ્વને આશ્ચર્ય પમાડે એવું રાજાનું ઘર અને ભગવાન માટે મંદિર એ બંને જોઈતા હતાં.

બાંધકામના મુખ્ય સ્થપતિને બોલાવીને આજ્ઞા આપવામાં આવી. ભગવાનને માટે મહેલ બાંધો અને મારા માટે ઝૂંપડી બાંધો. રાજા ધર્મિષ્ઠ હતો, તપસ્વી હતો. ક્યાં હું અને ક્યાં ભગવાન! ક્યાં એનું ઘર અને ક્યાં મારું ઘર! વિજયનો યશ પણ એનો હતો માટે વિજયનું સ્મારક પણ એવું જ જોઈએ. એનું ઘર, એનું મંદિર અને હું એ મંદિરનો પૂજારી. એ આશ્રમનો તપસ્વી. દુનિયા ભલે મને ભૂલી જાય. પણ ભગવાનને જરૂર સંભારે માટે સ્મારક એનું જોઈએ, મહેલ એનો જોઈએ.

ને...મંદિર બંધાયું. ભગવાનનું ઘર. ભવ્ય અને જંગી. દુનિયાની એક અજાયબી. તે આજ સુધી ઉભુ છે. પ્રવેશદ્વાર, સ્તંભો, ઘુમ્મટ, કોતરકામ, ભીતચિત્રો, મૂર્તિઓને રસિકો એ બધું જુએ છે, દરેક ચીજવસ્તુના ઇતિહાસને ખૂબીની સમજૂતી સાંભળે છે અને મોંમાં આંગળા ઘાલે છે ને પછી એમને એક નાનકડી ઓરડીમાં લઈ જવામાં આવે છે.

રાજા ત્યાં બેઠા બેઠા એ અર્ધી દુનિયા ઉપર શાસન વલાવે છે ને એ ઓરડીમાં એક બારી છે. એમાંથી મંદિરના ગર્ભગૃહનાં સીધા દર્શન થાય છે. અને આ રીતે રાજા મૂર્તિ તરફ દૃષ્ટિ રાખીને રાજ્ય ચલાવે છે અને જીવન વ્યતિત કરે છે.

ભગવાનને માટે મહેલ અને રાજા માટે ઝૂંપડી. ખરી ભાવના હતી, ખરી સાધના હતી. એ ઉપરથી પ્રજાને બોધ મળ્યો. દુનિયાને સાચો પાઠ મળ્યો અને રાજાને એનો સંતોષ અને પુણ્ય મળ્યા.

રાજાએ પહેલેથી મંદિરના ભોંયરામાં, બરાબર ગર્ભગૃહની નીચે પોતાની કબર તૈયાર કરાવી રાખી હતી. રાજા રોજ રોજ તૈયાર કરેલી કબરમાં જાય છે. આ રાજા સૌથી શક્તિશાળી હતો અને સૌથી નબળો માનવી હતો. આજે ગાદી ઉપર, કાલે કબરની અંદર ને તે એનો વિચાર કરે છે. મૃત્યુનું સ્મરણ વિવેકને જાગ્રત કરે છે. મૃત્યુનું મનન કરીને જીવન જીવતા જાય છે ને મૃત્યુના ધ્યાનથી જીવન પવિત્ર બની જાય છે. રાજાને એક ધિંતા છે. પોતાના દીકરાની. પોતાના વારસની. દીકરો રમતિયાળ છે, લહેરી છે, અભિમાની છે. રાજા મૃત્યુની પથારીએ પડ્યા છે. રાજકુમારને બોલાવે છે. એ મરણપથારી પાસે આવે છે. રાજા પુત્રને કહે છે. ‘તુ હવે અહીંયા રહે અને મારા મૃત્યુનો સાક્ષી બન. મારી કબરમાં મને દફનાવીશ ત્યારે તારા માટે બીજી કબર તૈયાર રાખજે. એની પ્રેરણાથી જીવતા શીખીશ.’ રાજા ગયા પણ એનું મંદિર રહ્યું. એની ઝૂંપડી પણ રહી. ભગવાન માટે મહેલ અને રાજા માટે ઝૂંપડી. એ ભાવનામાં ઉચ્ચ સાધનાનો મર્મ આવી જાય છે. આજે પણ ભગવાનનો મહેલ અને રાજાની ઝૂંપડીના દર્શન થાય છે.

ધન્ય છે એ રાજાને કે જેણે ભગવાનને સર્વસ્વ ગણ્યા અને ભગવાન માટે રાજમહેલ બંધાવ્યો અને પોતાના માટે ઝૂંપડી.

Youth Corner

True Happiness

"The great secret of true success, of true happiness, is this: the man or woman who asks for no return, the perfectly unselfish person, is the most successful."

The Secret

"Put your heart, mind, and soul into even your smallest acts. This is the secret of success."

Faithfulness

"A grain of devotion is more valuable than tons of faithlessness."

Do Good

"The more we come out and do good to others, the more our hearts will be purified, and God will be in them."

Created Feelings

"One should not be happy or distressed over desirables and undesirables, knowing that such feelings are just created by the mind."

Desire Nothing

"Desire nothing, give up all desires and be happy."

Your Duty

"Your duty is to treat everybody with love as a manifestation of the Lord."

Believe

"You cannot believe in God until you believe in yourself."

Illuminated Soul

"A spiritually illumined soul lives in the world, yet is never contaminated by it."

Faith

"If faith in ourselves had been more extensively taught and practiced, I am sure a very large portion of the evils and miseries that we have would have vanished."

Divinity

"It is divinity that shapes, not only your ends, but also your acts, your words and thoughts."

Oneness

"All differences in this world are of degree, and not of kind, because oneness is the secret of everything."

"Feel nothing, know nothing, do nothing, have nothing, give up all to God, and say utterly, 'Thy will be done.' We only dream this bondage. Wake up and let it go."

The human body is the temple of God. One who kindles the light of awareness within gets true light. The sacred flame of your inner shrine is constantly bright. The experience of unity is the fulfillment of human endeavors. The mysteries of life are revealed.

જલારામ કૃપા

૧. મારા દીકરાને કાનમાં દુઃખાવો હતો તેને ENT ની એપોઇન્ટમેન્ટ મળી છતાં કૉલેજથી ઘરે આવી શકાયું નહીં. જલારામબાપાનો પરચો છપાવવાની માનતા માની અને શ્રી જલારામબાપાની અસીમ કૃપાથી ચમત્કાર થયો. તેને બધું મટી ગયું.

૨. મેં માનતા માની હતી કે મારા બધા ટેસ્ટ રીઝલ્ટ આવી જાય અને તે નોર્મલ આવે તો બાપાનો પરચો છપાવીશ અને ભેટ મોકલાવીશ. મારા બધા રીપોર્ટ નોર્મલ આવ્યા તેથી આ યથાશક્તિ ભેટ મોકલું છું. મને બાપા કૃપા તેવા સૌને કૃપાજો.

૩. પૂ. બાપા અને વીરબાઈ માતાની કૃપાથી મારા અનેક કાર્યો ગુંચવણમાં પડેલા તે પૂ. બાપા પાર પાડે છે તો આ પરચો છાપી ઋણમાંથી મુક્ત કરવા વિનંતી.

૧. મને નવી જોબ સારા પગારે મળી. ૨. મારા પપ્પાને સર્જરી થઈ અને હવે સારું થઈ ગયું. ૩. મારી અગત્યની વસ્તુ ખોવાઈ ગઈ હતી તે મળી ગઈ. ૪. મારા ઘરના પરિવારનું બધી રીતે રક્ષા કરો છો.

૪. જય શ્રી જલારામબાપાની કૃપા અમારા ઘરના સભ્યો પર હંમેશા હોય છે. તે કારણસર હમો બાપાને સુખ અને દુઃખમાં યાદ કરતા રહીએ છીએ. મારા માથામાં દુઃખાવો થતો હતો અને બાપાની પ્રાર્થના અને પરચો માન્યો હતો. હવે માથામાં પ્રેશર બંધ થઈ ગયું છે તો બાપા તમારા ઋણમાંથી મુક્ત કરવા વિનંતી.

૫. જલારામબાપાને અમારા કોટી કોટી વંદન. જલારામબાપા ખૂબ જ દયાળુ છે. મારી દીકરી તથા જમાઈને એક મુશ્કેલી આવી ગઈ હતી. તે ખૂબ ચિંતામાં હતી. જલારામબાપાનો પરચો છપાવીને એક ગુરુવાર કરીશ એવી માનતા માની હતી. બાપાએ ખૂબ મદદ કરી અને ટાઈમે આવીને ઊભા રહ્યા. અમે જયારે યાદ કરીએ ત્યારે અમારા કુટુંબ તથા પરિવાર સાથે હંમેશા મદદે આવીને ઊભા રહેજો. બાપાનાં ચરણોમાં કોટી કોટી વંદન.

૬. પૂ. જલારામબાપાનાં ચરણોમાં કોટી કોટી વંદન. મારી દીકરી તેની ફાઈનલ બોર્ડમાં પાસ થાય તે માટે પૂ. બાપાને યાદ કરી માનતા માનેલી કે પૂ. બાપાનાં ચરણોમાં ભેટ મુકીશ અને પરચો છપાવીશ. તો પૂ. બાપાની કૃપાથી દીકરી પાસ થઈ ગઈ. પૂ. બાપાનાં ચરણોમાં પ્રાર્થના કે સર્વ ભક્તો પર સદાય આપની કૃપા વરસાવજો.

૭. સર્વે જીવોના ઉદ્ધારક પૂ. જલારામબાપા ના અમારા ઉપર ખૂબ જ આશિષ છે. અવાર-નવાર અમને મુશ્કેલીમાંથી ઉગારે છે અને એમનો પરચો બતાવે છે. આજ રીતે અમારા પર આશિષ વરસાવતા રહો અને ખૂબ જ સારી તંદુરસ્તી રહે જેનાથી અમે તમારી ભક્તિ સારી રીતે કરી શકીએ એજ અભ્યર્થના.

૮. મારી તબીયત ૨ વર્ષ પહેલાં ખૂબ જ બગડી હતી ને મને ડૉક્ટરે કોલનોસ્કોપી કરાવવા કહ્યું હતું. એ કરાવ્યા પછી મને કોલનમાં પ્રોબ્લેમ છે એવું કહ્યું અને મને ટ્રીટમેન્ટ પર મુકી હતી. ૧ વર્ષ પછી પાછી કોલનોસ્કોપી કરાવવા કહ્યું હતું. પછી મેં પરચો છપાવવાની બાધા માની હતી. ૧ વર્ષ પછી જલારામબાપાની કૃપાથી મારો રીપોર્ટ સારો આવ્યો. મને હવે બાપાની કૃપાથી બધું સારું છે. જેમ મારો પરચો ફળ્યો તેમ બધાની કામના પૂર્ણ કરે. બાપાની મારા પરિવાર પર ખૂબ જ મહેરબાની છે. બસ આવી રીતે અમારી રક્ષા કરતા રહેશો. અમારા પરિવાર તરફથી બાપાને કોટી કોટી વંદન.

૯. પૂ. જલારામબાપાનાં ચરણોમાં કોટી કોટી પ્રણામ. જલારામબાપાની કૃપાથી અમારા બધા જ કામ પાર પડ્યા છે. આ પરચો છાપી ને અમને માનતામાંથી મુક્ત કરશો.

૧૦. મારા કામ પર થોડો પ્રોબ્લેમ હતો અને મન ખૂબ જ ઉદાસ હતું. કામમાં કોઈ મન લાગતું નહોતું અને જલારામબાપાને યાદ કર્યા કે બાપા જો મારી મુશ્કેલી દૂર થશે તો તમારો પરચો છપાવીશ અને બાપાએ મારી પ્રાર્થના સાંભળી. હવે બધું સારું છે. હે જલા-સાંઈ આવી જ રીતે મારી સાથે રહેજો ને અમારી સહાયતા કરજો અને સૌની કરશો.

૧૧. મારી દીકરીના રીપોર્ટ નોર્મલ આવ્યા તે માટે પૂ. બાપાનો મેં પરચો માન્યો હતો. પૂ. જલારામબાપાની અસીમ કૃપા અમારી ઉપર રહી છે.

૧૨. પૂ. જલારામબાપાની અસીમ કૃપાથી મારી પૌત્રી શ્વેતાબેન પર્વકુમાર ઠક્કર ને સારા દિવસ રહે તેમજ તેમની ડિલીવરી સારી રીતે પતે તેવી આશા સાથે હું વિદ્યાબેન (દાદી) ઠક્કર જલારામબાપાનો પરચો માન્યો હતો. મારી બધી આશા જલારામબાપાએ પુરી કરેલ છે. પૂ. જલારામબાપાની દયાથી મારી પૌત્રીની ડિલીવરી સારી રીતે પૂર્ણ થયેલ છે. તે બદલ મેં પરચો માન્યો હતો તે માનતા હું પૂર્ણ કરું છું.

૧૩. પૂ. જલારામબાપાનાં ચરણોમાં કોટી કોટી પ્રણામ. અમારી પરિસ્થિતિ અનુકુળ ન હોવાને કારણે અમારી દીકરીની કોલેજની ફી અને ભણવાનો ખર્ચ માફ થઈ જાય અને પૂરેપૂરી સ્કોલરશીપ મળે એ માટે પૂ. બાપાને વિનંતી કરેલી અને બધું સમુસુતરું પાર પડે તો યથાશક્તિ ભેટ ચઢાવી બાપાનો પરચો છપાવવાનું માનેલું. પૂ. બાપાની અસીમ કૃપાથી દીકરીનું ભણવાનું ફી થઈ ગયું જેથી આ સાથે અમારી ભેટ સ્વીકારી અમોને ઋણમુક્ત કરશો અને આવી કૃપા અમારા કુટુંબ ઉપર હંમેશા રહે એવી પ્રાર્થના. જેવી રીતે અમારી ઉપર આપની કૃપા વરસાવી એવી જ રીતે સહુ ભક્તજનો ઉપર આપની મહેર કરજો.

૧૪. ૬ મહીના પહેલા અમારા જીવનમાં એક અણધારી અને મોટી મુસીબત આવી હતી, પણ ત્યારે બાપાને પ્રાર્થના કરી અને બાપાનું સ્મરણ કરીને કહ્યું કે બધી મુસીબત ટાળી દેજો અને અમારી રક્ષા કરજો.

આ વાતને ૬ મહીના વીતી ગયા અને આ અશક્ય અને અઘરી મુસીબત બાપાની કૃપાથી ટળી ગઈ અને અમારી અત્યારની સ્થિતિ પહેલાં કરતાં પણ ઘણી સારી બની ગઈ. ખરેખર જલારામ મંદિર શિકાગોમાં બાપા હાજરા હજુર બીરાજમાન છે એની પ્રતિતિ અમને થઈ ગઈ. આ સાથે મારી યથાશક્તિ ભેટ મુકું છું. મને મારી બાધામાંથી મુક્ત કરશો.

૧૫. પૂ. બાપાનાં ચરણોમાં લાખો લાખો વંદન, કોટી કોટી પ્રણામ. મારો દીકરો સાજો-માંદો રહેતો હતો અને તેમાંથી તેને યુરીનની તકલીફ થઈ. ડૉક્ટરને બતાવ્યું. બધા જ ટેસ્ટ કર્યા તો તેને ડાયાલીસીસ કરવાનું કહ્યું. અમો બધા જ કુટુંબના સભ્યો ચિંતા કરવા લાગ્યા. મેં પૂ. બાપાને યાદ કર્યા કે મારા દિકરાને ડાયાલીસીસ કાયમ ન રહે તે માટે મેં પરચો છપાવવાની માનતા રાખી. થોડા દિવસ પછી ફરીથી ટેસ્ટ કરાવ્યો તો તેને

૩ મહીના માટે જ ડાયાલીસીસ કરવા કહ્યું. અત્યારે ઘણું સારું છે. હવે તેને કોઈ તકલીફ નથી. પૂ.બાપાને તો યાદ કરીએ કે તરત જ હાજર થઈને કામ પાર પાડી દે છે.

૧૬. પૂ. જલારામબાપાની અસીમ કૃપાથી મારા દીકરાને વીજા મળી ગયા અને મારો દીકરો જલારામબાપાના મંદિરે દર્શન કરી ગયો. આ પરચો છાપવા વિનંતી.

૧૭. ઘણાં વર્ષો પહેલાં મારા પગમાં ફેકચર થયું હતું અને મેં જલારામબાપાની માનતા રાખી હતી કે ઓપરેશન થયા પછી મને બે મહિનામાં સારું થઈ જશે અને મારે કોઈના પર આધારીત નહીં રહેવું પડે તો હું તમારો પરચો છપાવીશ. બાપાની કૃપાથી હવે સારું છે.

૧૮. પૂ. જલારામબાપાના ચરણોમાં શત - શત પ્રણામ. બાપાની અસીમ કૃપાથી મારી દિકરી ડૉક્ટર થઈ ગઈ છે. તો ભેટ સ્વીકારી પરચો છાપી ઋણમુક્ત કરશો.

૧૯. મારી દિકરીનાં લગ્ન થયા પછી તેનો વર અને તેનાં મમ્મી પપ્પા તેને માનસીક ત્રાસ આપતા હતાં તેથી મેં તેનાથી છુટી થાય તેનો જલાબાપાનો પરચો છપાવવાની બાધા માની હતી અને જલારામબાપાની કૃપાથી તે કામ થઈ ગયું અને હું આ પરચો છપાવીને આ બંધન માંથી મુક્ત થાઉં છું.

૨૦. પૂ. જલારામબાપાના ચરણોમાં કોટી કોટી પ્રણામ. બાપા આપને મેં મારી અનેક મુશ્કેલીઓમાં યાદ કર્યાં. મારી તબીયત અને સાંસારીક સમસ્યાઓમાં મેં જ્યારે જ્યારે તમને પ્રાર્થના કરી મદદ માંગી ત્યારે તમે હંમેશા મારી મદદ કરી મારી મુશ્કેલીઓ દૂર કરી છે. હે બાપા હંમેશા અમારી ઉપર આપની કૃપા અને આશિષ રાખશો અને આપના ભક્તો પર કૃપા દ્રષ્ટિ અને આશિષ વરસાવશો. આપનાં ચરણ કમળમાં કોટી કોટી વંદન કરું છું.

૨૧. જલારામબાપાના પરચા અપરંપાર છે. બાપાએ મારા ઘણા જ કાર્ય પૂર્ણ કર્યાં છે. અમે આ સાલ અમારા ભત્રીજા ના લગ્ન માટે ઇન્ડીયા ગયા હતા. બાપાને પ્રાર્થના કરી કે અમારું લગ્ન અંગેનું કાર્ય વિના વિઘ્ને અને કાંઈ પણ કલેશ વગર સારી રીતે પત્ની જાય અને અમે બધાં સારી રીતે પાછા અમેરીકા આવી જઈએ એ માટે માનતા માની હતી. બાપાની કૃપાથી લગ્ન પણ સારી રીતે પતાવીને અમે આવી ગયા છીએ.

બાપાની કૃપાથી પગનો દુઃખાવો પણ મટી ગયો છે અને સારી રીતે ચાલતી થઈ ગઈ છે. હું આવવાની હતી તેના વીક પહેલાં હાથમાં ઘણો જ દુઃખાવો થઈ ગયો હતો. હાથ કામ જ કરતો ન હતો. તે પણ બાપાની માનતાથી મને સારું થઈ ગયું છે.

મારા પગની કણીઓનું ઓપરેશન કરાવ્યું હતું. ડૉક્ટરનું કહેવું હતું કે કદાચ ફરી કણી થવાનો સંભવ રહેશે. બાપાની માનતાથી મારી કણી બરાબર નીકળી ગઈ હોવાથી શક્યતા છે જ નહીં. મારી દીકરીને કાનમાં દુઃખાવો થઈ ગયો હતો તે પણ બાપાની દયાથી મટી ગયો છે. બાપાને કોટી કોટી વંદન.

૨૨. પૂ.શ્રી જલારામબાપાની અસીમ કૃપાથી મારી દીકરીને સારી રીતે મટી ગયું છે. તથા મારા જમાઈની પણ બદલી થઈ અમદાવાદ આવી ગયા છે. પૂ. બાપા આવીને આવી કૃપા કાયમ રાખતા રહેશો.

૨૩. પૂ. સંત શિરોમણી શ્રી જલારામબાપા અને પૂ. વીરબાઈમાતાના ચરણોમાં કોટી કોટી પ્રણામ. મારો ડાબો પગ ઘણા સમયથી દુઃખે છે. તો ડૉક્ટરને બતાવ્યું તો તેમણે કહ્યું કે તમારે બ્રેઈનની એમ. આર. આઈ કરાવવી પડશે. ડૉક્ટરને ડાઉટ હતો કે બ્રેઈનમાં ટ્યુમર હોય તો પણ આવું થઈ શકે. અમો ઘરમાં બધા ટેન્શનમાં આવી ગયા હતા. મેં પૂ. બાપાને યાદ કર્યા કે મારો રીપોર્ટ નોર્મલ આવશે તો પરચો છપાવીશ. મારો રીપોર્ટ સારો આવ્યો અને ઘરમાં બધા ખુશ થયા. પૂ.બાપાનો પરચો છાપીને મને ઋણમુક્ત કરશો.

૨૪. જય જલારામ, આપના ચરણોમાં કોટી કોટી વંદન. આપની કૃપાથી મારા ભાણાનું લગ્ન ગોઠવાઈ ગયું છે તો આપ તેમના પર કૃપાદ્રષ્ટિ વરસાવશો. અને આશીર્વાદ વરસાવી લગ્ન નિર્વિઘ્ને પાર પાડશો. બાપા તમે મારા સર્વે કાર્યો પાર પાડ્યા છે તો મારા ભત્રીજાને ભણાવીને આંખોનું તેજ વધારીને સારી નોકરી અપાવી તેના જીવનમાં તેને ખૂબ ખૂબ સુખી કરશો એવી મારી પ્રાર્થના છે. પરિપૂર્ણ થયે પરચો છપાવીશ. આ સાથે યથાશક્તિ ભેટ મોકલાવી છે તે સ્વીકારી પરચો છપાવવાની બાધા રાખી હતી તો પરચો છાપી મને ઋણમુક્ત કરશો.

૨૫. શ્રી ગણેશાય નમઃ, શ્રી જલારામબાપાની જય, પૂ. બાપાના ચરણોમાં અમારા પરિવારના કોટી કોટી વંદન. પૂ. બાપાની કૃપા અપરંપાર છે. મારી ખોવાયેલી વસ્તુ મળતી ન હતી. કિંમતી વસ્તુ હોવાથી અમારા પરિવારની ચિંતા વધી ગઈ હતી. મારી પત્નિએ વસ્તુ મળી જાય તે માટે પૂ. બાપાનો પરચો છપાવવાની માનતા માનેલી. પૂ. બાપાની અસીમ કૃપાથી વસ્તુ મળવાથી મનનું સમાધાન થયું અને બધાની ચિંતા દૂર થઈ. પૂ. બાપા અને પૂ. વીરબાઈમાનાં ચરણોમાં અમારા વંદન.

૨૬. પૂ. જલારામબાપાની કૃપાથી મારો પુત્ર ગ્રેજ્યુએટ થઈ ગયો અને તેને સારી જોબ મળી ગઈ છે. પૂ. જલારામબાપાના આશીર્વાદ મળ્યા તેથી આ પરચો છપાવ્યો.

૨૭. મેં પૂ. જલારામબાપા અને પૂ. સાંઈબાબાને ખૂબ અંતરથી પ્રાર્થના કરી કે મારો દીકરો ખૂબ સરસ વ્યવસ્થિત રીતે ગોઠવાઈ જાય. પૂ.બાપાએ અને પૂ. બાબાએ મારી પ્રાર્થના સાંભળી અને તેમણે એટલો સરસ ધંધો મેળવી આપ્યો કે મારો દીકરો તેમાં ખૂબ જ પ્રગતી કરશે. ખરેખર પૂ. બાપા અને પૂ. બાબા અમારા પરિવારનાં રક્ષણહાર છે. તેમને અમારા પરિવાર તરફથી કોટી કોટી વંદન. મેં મારા દીકરા માટે જલારામ દર્પણમાં પરચો છપાવવાની બાધા રાખી હતી તો પરચો છાપી મને ઋણમુક્ત કરશો.

૨૮. પૂ. જલારામબાપા, પૂ. વીરબાઈમા તથા પૂ. સાંઈબાબા ઉપર મને અખુટ શ્રદ્ધા અને વિશ્વાસ છે. પૂ. બાપાની દયાથી મારી દરેક મનોકામના પૂર્ણ થાય છે. મારા પતિને સ્પાઈનનું ઓપરેશન કરાવ્યા પછી ચાલતા જ બંધ થઈ ગયા. બે-ત્રણ મહિના નર્સીંગ હોમમાં રાખી થેરેપી કરાવી પણ કાંઈ ફેર ન પડ્યો. ખૂબ ચિંતામાં પડી ગયા અને પૂ. જલારામબાપાની માનતા માની કે મારા પતિ ધીમે ધીમે ચાલતા થાય ત્યાં સુધી મારે દાળ-ભાત ખાવા નહિં. પૂ. બાપાના મંદિરમાં ગરીબોને જમાડવા. અમે બન્ને જણા ઈન્ડીયા જઈ છ મહિના ફીઝીયો થેરેપી કરાવી જેથી હવે ધીમે ધીમે ચાલે છે. એટલે પૂ. બાપા-માતા તથા પૂ. સાંઈબાબાએ મારી લાજ રાખી તેમજ અહીંયા બધા બેનીફીટ પણ ચાલુ રહ્યા છે. આ સાથે યથાશક્તિ ભેટ મોકલી છે તે સ્વીકરશો અને આ પરચો છાપી ઋણમુક્ત કરશો. જેમ બાપાએ મારી ઈચ્છા પૂરી કરી તેમ સૌની કરે.

૨૯. હે પ્રભુ, તમારી અસીમ કૃપાથી મારા દીકરાના વર્તનમાં ઘણું બધું પરિવર્તન આવી ગયું છે. એનો સ્વભાવ ઓછો ચીડીયો થયો છે. ગુસ્સો પણ ઓછો કરે છે. આ ઉપરાંત સ્કુલે પણ નીયમીત જાય છે અને રજાઓ ઓછી પાડે છે. ગયું વર્ષ એ અઠવાડીયામાં ૨ થી ૩ રજા પાડતો અને સ્કુલે ન જવાના બહાના શોધી કાઢતો હતો અને કહીએ ત્યારે ગુસ્સો અને ધમપછાડા કરતો. એને સંભાળવો ખૂબ જ મુશ્કેલ હતો. સ્વભાવ પણ ખૂબ જ ચીડીયો થઈ ગયો હતો.

હું તમારી પાસે મદદ માંગવા આવી હતી કે હે પ્રભુ તમે એને સંભાળજો. તમારી મદદથી બધું સારું થઈ જશે તો હું જલારામ દર્પણમાં પરચો છપાવીશ. બાપાની કૃપાથી હવે સારું છે તો આ પરચો છાપી ઋણમુક્ત કરશો.

નોંધ: ઉપર પ્રકાશિત કરેલા પરચાઓ જલારામ ભક્તો તરફથી આવેલ છે જેમણે પોતાના નામ જાહેર ન કરવાની વિનંતી કરેલ છે.

જય જલારામબાપાય નમઃ. પૂ. જલારામબાપાને અમારા લાખ લાખ વંદન. ઈન્ડિયામાં મારી મિતાલીને અચાનક પથરીનું ઓપરેશન કરાવવા માટે સુરત જવું પડ્યું અને બીજી કોઈ મોટી તકલીફ ઊભી ન થાય તે માટે મેં પૂ. જલારામબાપાને મનોમન પ્રાર્થના કરી કે સારી રીતે હેમખેમ ઘરે પાછી આવી જાય તો મારે પૂ.બાપાનો પરચો છપાવવો. મિતાલીને સારું થઈ ગયું અને હવે બીલકુલ સારું છે. પૂ. બાપાને અમારા પરિવાર તરફથી લાખ લાખ કોટી કોટી વંદન.

ઉષાબેન બી ઘીવાલાના જય જલારામ

જય શ્રી જલારામ. જય શ્રી કૃષ્ણ. પડી જવાથી મારા ડાબા હાથનાં બભામાં તકલીફ હતી. શ્રી જલારામબાપાની કૃપાથી મને ઓપરેશન કરાવવાની જરૂર ના પડી અને ઘણું જ સારું થયું છે. તથા મારા ગ્રાન્ડસનને પણ જલારામબાપાની કૃપાથી ઘણું જ સારું છે. પૂ. જલારામબાપા હંમેશા અમારી સાથે રહે છે. આ સાથે મોકલાવેલ ભેટ સ્વીકારીને આ પરચો છાપશો.

કુમુદબેન પટેલના જયજલારામ

પૂ. સંત શિરોમણી શ્રી જલારામબાપા તથા વીરબાઈમાતાના ચરણોમાં અમારા કોટી કોટી વંદન કરીએ છીએ. અમારી દરેક મનોકામના બાપાએ પૂરી કરી છે. બાપાએ અમારા નાના મોટા બધા કામો સારી રીતે પાર પાડ્યા છે. તે માટે અમોએ પરચો છપાવવાની માનતા રાખી હતી તે પૂરી કરી છે. અને તમારા ચરણોમાં યથાશક્તિ ભેટ મુકીએ છીએ જે સ્વીકારી લેશો અને અમને ઋણમુક્ત કરશો.

કાશ્મીરાબેનના જય જલારામ

જલારામબાપાની અસીમ કૃપાથી મારા સંકટો હંમેશા ટળી ગયા છે.

- મારા પતિની તબીયત બગડી હતી જે બાપાને પ્રાર્થના કરી અને તેમને તરત જ સારું થઈ ગયું.
- મારા બનેવીને કેન્સર છે પણ બાપાની કૃપાથી એમની તબીયત સુધારા ઉપર છે અને એમને સારું થઈ જશે તેવી આશા રાખીએ છીએ.
- મારા દીકરાને બહુ જ સરસ પ્રોજેક્ટ મળી ગયો છે.
- મારી પોતાની પણ ચીતા હતી. કદાચ હૃદયમાં બ્લોકેજ હશે. પણ બાપાની કૃપાથી બધું નોર્મલ છે.

આવી જ રીતે બાપાની કૃપાથી હંમેશા મારા પરિવાર ઉપર રહે એવી જ શ્રદ્ધા અને પ્રાર્થના છે. આ પરચા છાપવા માટે નમ્ર વિનંતી.

શીલ્પાબેન મહેતાના જય જલારામ

જલારામ દર્પણ ભેટ યોજના

આપની ભેટ બદલ શ્રી જલારામ મંદિર આપનો હાર્દિક આભાર વ્યક્ત કરે છે અને બાપાના ચરણોમાં પ્રાર્થના કરે છે કે સર્વેને તન, મન અને ધનથી સુખી કરે અને આવી સેવા કરવાની પ્રેરણા હંમેશા આપતા રહે.

➤ આર. કે / આર. જે. ગાંધી	ડો. ૨૫.૦૦
➤ દિલીપભાઈ / વિલાસબેન પટેલ	ડો. ૫૫૨.૦૦
➤ હરીષભાઈ / ભારતીબેન જેઠવા	ડો. ૨૫.૦૦
➤ મનહરભાઈ / મધુબેન મોદી	ડો. ૧૫૩.૦૦
➤ ચંદ્રકાંતભાઈ / સમીષાબેન પટેલ	ડો. ૫.૦૦
➤ ચંદ્રકાંતભાઈ / ઈંદીરાબેન શાહ	ડો. ૫૧.૦૦
➤ જશભાઈ પટેલ	ડો. ૧૧.૦૦
➤ મનહરભાઈ / મધુબેન મોદી	ડો. ૧૫૩.૦૦
➤ મુમુ / રાબર્ટ ચટવાણી	ડો. ૫૧.૦૦
➤ માલિનીબેન પટેલ	ડો. ૨૫.૦૦
➤ અરવિંદભાઈ / ઉષાબેન ઠક્કર	ડો. ૫૧.૦૦
➤ દિલીપભાઈ પટેલ	ડો. ૨૧.૦૦
➤ પુર્વભાઈ / શ્વેતાબેન ઠક્કર	ડો. ૫૧.૦૦
➤ ભીખુભાઈ / ભારતીબેન	ડો. ૧૦૧.૦૦
➤ રામ ભરોસે	ડો. ૨૪૭.૦૦

Going Green - 2017

Let's all try to save the planet for our future generations. Going forward starting with January 2017 issue, we will not be mailing a physical copy of Jalaram Darpan to everyone in the mail. We will be publishing the Darpan on our website at www.shreejalarammandir.org as well as send it via email to those members who provided it to us. If you want to share your email address, please send it to shreejalarammandirchicago@gmail.com.

આપણા પર્યાવરણને અને પૃથ્વીને આપણી ભાવિ પેઢી માટે લાંબા સમય સુધી હરિયાળી રાખવા માટે આપણે સૌ પ્રયાસ કરવો જોઈએ.

જાન્યુઆરી ૨૦૧૭ના અંકથી જલારામ દર્પણ રેગ્યુલર મેઈલમાં મોકલવામાં આવશે નહીં તેની નોંધ લેવી. દર્પણ ફક્ત મંદિરની વેબસાઈટ ઉપર પ્રકાશિત કરવામાં આવશે અને ઇમેઈલ દ્વારા મોકલવામાં આવશે. જો આપ ઇમેઈલ દ્વારા દર્પણ મેળવવા ઇચ્છતા હો તો

આપનું ઇમેઈલ એડ્રેસ નીચેની ઇમેઈલ ઉપર મોકલી આપો.

shreejalarammandirchicago@gmail.com

વિશેષ નોંધ

સૌ ભક્તોને નમ્ર વિનંતી કે જો આપનું સરનામું બદલાયું હોય તો આપ મંદિરની ઓફિસમાં જાણ કરશો અથવા ઇ-મેઈલ દ્વારા જણાવશો જેથી જૂનું સરનામું રદ કરીને નવું સરનામું નોંધી શકાય અને આગામી ઉત્સવો તેમજ અન્ય સમાચાર પત્રો નવા સરનામે મોકલી શકાય. આ ઉપરાંત મંદિર તરફથી ઇ-મેઈલ દ્વારા પણ આગામી ઉત્સવો તેમજ જલારામ દર્પણ મોકલાવીએ છીએ. જો આપને ઇ-મેઈલ દ્વારા સમાચાર મેળવવાની ઇચ્છા હોય તો આપ ઓફિસમાં ૮૪૭-૪૮૦-૫૨૫૨ પર સંપર્ક કરી શકો છો.

જનરલ

દરેક ઉત્સવના ફોટા મંદિરની વેબસાઈટ ઉપર મૂકવામાં આવે છે જેની સૌ ભક્તોએ નોંધ લેવા વિનંતી છે. મંદિરમાં ચાલતી પ્રવૃત્તિઓ અથવા મંદિરને લગતા કોઈ સુધારા માટે આપને કોઈ સૂચન હોય તો મંદિરમાં એક સૂચન પેટી (સજેશન બોક્સ) મૂકવામાં આવેલ છે જેમાં આપના સૂચનો મૂકી શકો છો. મંદિરની સમિતિ યોગ્ય સૂચનોનો વિચાર વિમર્શ કરી અમલ કરશે.

ડોનેશન કેન

આપણું શ્રી જલારામ મંદિર સને ૨૦૦૮માં ખુલ્લું મુકાયું ત્યારે મંદિર માટે ભંડોળ એકત્ર કરવા ભક્તજનોની વિનંતીથી “ટીપે ટીપે સરોવર ભરાય અને આપણું શ્રી જલારામ મંદિર સતત ઝળહળે” તેવા સંકલ્પથી દિવસનો એક ડૉલર ડોનેશન કેનમાં મુકી કેન ભરાયેથી મંદિરમાં પરત આપવાનું નક્કી થયેલ હતું. આપની પાસે જો કેન હોય તો તેને અવારનવાર મંદિરે આવતા જતા ઓફિસમાં આપી અને પાછું લઈ જવા નમ્ર વિનંતી છે.

વીરબાઈમા હોલ

આપના ઘરમાં આવતા કોઈપણ પ્રસંગ માટે આપ મંદિરનો સભા હોલ રાખી શકો છો. આ ઉપરાંત આપ મંદિરનું ભોંયરૂ, રસોડું તથા મંદીરમાં બનાવેલ રસોઈ પણ લગ્ન પ્રસંગ, વર્ષગાંઠ અથવા સીમેંત જેવા પ્રસંગો માટે રાખી શકો છો. આ માટે આપને ભુપેન્દ્રનો ૨૨૪-૭૧૫-૨૦૧૦ પર સંપર્ક કરવા વિનંતિ છે.